

Bayraq

HOST

(verse: Qaraqan)

Salam, üç rəngli bayraq, mən yalançıyam
Mən ancaq bayram günlərində sevirəm səni
Əzbər bilirəm yüz fahişənin nömrəsini
Amma çoxdan unutmuşam himnimizin sözlərini
Xaricə gedəndə deyirəm ki, guya Türkiyədənəm
Mən utanıram Azərbaycan sözünü işlətməkdən
Erməni diasporası soyqırımlar uydurduqca
Mən Bakıda məşğulam ancaq qız fırlatmaqla
Ya da ki, çayxana, qeybət dalıyca qeybət
Sevmək əvəzinə millətimə eləyirəm nifrət
Rüşvətxor müəllimlərin savadsız tələbəsi
Qeyrətin məğlubıyyəti, fastfood'un qələbəsi
Mən baxıram ancaq səviyyəsiz verlişlərə
Əttökən aparıcılar, səviyyəsiz müğənnilərə
Mən indi yaşayıram sms və mms'lə
Çoxdan unutmuşam nədir kişi kimi üzbəüz söhbət
Salam, bayraq, mən sənin nankör övladın
Yüz yola əl atıram əsgərlikdən qaçmaqçün
Sən mənə verdin həyat, mənə verdin azadlıq
Yaxşı, bəs mən nə eləmişəm sən bayraqçün
Mənə lazımdı toppuş bacılar və toyxanalar
Amma toz altında məhv olur böyük kitabxanalar
Mənə lazımdı falçılar, bir də ki, fahişələr
Bir də lazımdı, isti, duzlu paçka dollar
Mən sənə layiq deyiləm, ey, üç rəngli bayraq
Mənim çoxdan vecimə deyil Qarabağ
Beynimdə ancaq pul yığmaq yastıq altına
Birinci telefonu dəyişmək, ikinci maşın almaq
Mən vergi verməməkçün evə naqıl çəkdirirəm
20 Yanvar'da baxıram MTV'yə internetdən
Düşmənin ermənidi sənin, ey, üç rəngli bayraq
Amma sənin nankor oğlun bu gün pisdır erməniden

(Nəqarət: Qaraqan)

Bağışla, bayraq, ola bilmədim sənin qəhrəmanın
Bağışla, yağır yağışlar, qanlı yağışlar
Bağışla, xalqım, ola bilmədim sənin qəhrəmanın
Bağışla, yağır yağışlar, qanlı yağışlar

(verse: Qaraqan)

Bağışla məni bayraq, bağışla məni torpaq
Mənim ən böyük arzum köçmək burdan, Green Card
Bağışla məni millət, bağışla məni xalq
Mən unutmuşam nədir vətəndaş olmaq
Bağışla məni ana, mən tərbiyəsiz böyüdüm
Sən mənim gələcəyimi tamam başqa cür görürdün
Bağışla məni ata, kişilik dəbdə deyil
O vaxt Qarabağda sən heç nə üçün döyüşürdün
Bağışla məni Allah, mənim dinim Vercace
Məscidim bar, peyğəmbərlərim ulduzlar
Bağışla məni Tanrı, mən günahkar insan
Qaranlıq səməmdə parlamır ulduzlar
Bağışla məni həyat
Mən yaşadım ancaq yatmaqçün, gəzməkçün, doymaqçün
Bağışla məni bayraq
Bağışla məni bayraq, sənə yazdığım mahnını da yazdım məşhur olmaqçün